



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1985/5 - 2016 සැප්තැම්බර් මස 19 වැනි සඳුදා - 2016.09.19

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

2008 අංක 14 දරන ක්‍රමෝපාය සංවර්ධන ව්‍යාපෘති පනත

3 (2) වගන්තිය යටතේ වූ නිවේදනය

සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(2) වගන්තිය ප්‍රකාරව මා වෙත පැවරී ඇති බලතල ප්‍රකාර, සංවර්ධන ක්‍රමෝපාය සහ ජාත්‍යන්තර වෙළඳ විෂයභාර අමාත්‍ය මලික් සමරවික්‍රම වන මා විසින් මුදල් විෂයභාර අමාත්‍යවරයා ද විමසීමෙන් මෙම නිවේදනය මගින් :-

(1) ඉහත කී පනතේ කාර්ය සඳහා ක්‍රමෝපාය සංවර්ධන ව්‍යාපෘතියක් ලෙස හඳුනා ගෙන අදියර දෙකකින් කොළඹ වරාය නගරය සංවර්ධන ව්‍යාපෘතිය මුහුදු රළ ආරක්ෂණ දියකඩනයක් ඉදිකිරීම සඳහා, ඉඩම් ප්‍රතිසංස්කරණය, ගොඩබිම ප්‍රවර්ධනය, රැඳවුම් බැම්ම, මුහුදු ජලය සම්බන්ධ කිරීමේ ඇලමාර්ග, ප්‍රධාන මාර්ග සහ උපයෝගීතා ඉදිකිරීම සහ පවතින නීතිය අනුව ඉඩම් බදු අයිතීන් අනාගත ගැනුම්කරුවන්ට පැවරීම හෝ බද්දට දීම.

(i) රජයේ සංවර්ධන ක්‍රමෝපාය ප්‍රකාරව ආර්ථික සංවර්ධනයේ ඉහළතම ප්‍රමුඛත්ව ආකර්ශනයක් ඇති කරවනු ලබන්නා වූ හෙක්ටයාර් දෙසීය හැට නවයක් වූ (හෙක්ටයාර් 269) අළුත් ඉඩමක් නිර්මාණය කරනු ලබන කොළඹ වරාය නගර සංවර්ධනය ;

(ii) ශ්‍රී ලංකා ආයෝජන මණ්ඩලය සහ ව්‍යාපෘති සමාගම අතර තුන්වන පරිපූරක ගිවිසුම අත්සන් කරනු ලබන දින සිට අවුරුදු අටක (08) ව්‍යාපෘති ක්‍රියාත්මක කිරීමේ කාලසීමාව තුළ එක්සත් ජනපද ඩොලර් මිලියන එක් දහස් තුන්සිය තිස් හතක් වූ (එ.ජ.ඩො. මිලියන 1,337) සම්පූර්ණ ආයෝජනයක් සමගින් විදේශ විනිමය ගලා ඒම සහ කොළඹ වරාය නගරය සංවර්ධනය කිරීමේ ක්‍රමෝපාය වැදගත්කම ;

(iii) ශ්‍රී ලංකාවේ මහජනතාව සඳහා ශක්‍ය සේවාවන්ගෙන් උත්පාදනය සහ එහි ප්‍රතිඵල ලෙස ආදායම් ඉපයීමේ අවස්ථා ඇති කිරීම ; සහ

(iv) ගොඩ කරන ලද ඉඩම් සංවර්ධනය සඳහා ද්විතීය විදේශ ආයෝජන ආකර්ෂණය කර ගැනීම.

(v) යෝජිත කොළඹ ජාත්‍යන්තර මූල්‍ය කේන්ද්‍රය ඉදිකිරීම මගින් ලැබෙන උපචිත විය හැකි විශාල විදේශ විනිමය පිරිවැටුම

(2) ව්‍යාපෘති සමාගම වෙක් පෝට් සිටි කලම්බු ප්‍රයිවට් ලිමිටඩ් (ව්‍යාපෘති සමාගම) ලී. (CHEC PORT CITY COLOMBO PRIVATE LIMITED) ව්‍යාපෘතිය ක්‍රියාත්මක වීම ආරම්භවීමේ දිනය සහ ව්‍යාපෘතියේ වාණිජ මෙහෙයුම් කටයුතු ආරම්භ කිරීමේ දිනය ශ්‍රී ලංකා ආයෝජනය මණ්ඩලය සහ ව්‍යාපෘති සමාගම අතර තුන්වන පරිපූරක ගිවිසුම අත්සන් කිරීමේ දින සිට අවුරුදු අටක (08) කාලයක් තුළ සිදුවිය යුතු ය.



(3) සංශෝධිත 2008 අංක 14 ක්‍රමෝපාය සංවර්ධන ව්‍යාපෘතිය පනත ප්‍රකාරව ඉහත කී ව්‍යාපෘතියේ කාර්ය සඳහා මෙම නිවේදනයේ පළමුවැනි උපලේඛනයෙහි සඳහන් බදු සහනයන් ව්‍යාපෘති සමාගම සඳහා අදාළවන බවට නිශ්චිතව දක්වනු ලැබේ.

(4) ව්‍යාපෘති සමාගම සහ ව්‍යාපෘතියේ ඉංජිනේරු, ප්‍රසම්පාදන සහ ඉදිකිරීම් කොන්ත්‍රාත්කරුවන් වන එම්/එස් වයිනා හාබර් ඉංජිනේරු කම්පැනි ලිමිටඩ් (CHEC) ආයතනය වයිනා කොමිනියුකේෂන්ස් කන්ස්ට්‍රක්ෂන්ස් කම්පැනි ලිමිටඩ් හි පාලිත සමාගම් වේ. එම නිසා සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ විධිවිධාන යටතේ පහත (II) වන උපලේඛනයේ සවිස්තරාත්මකව විස්තර කර ඇති බදු සහනයන් ව්‍යාපෘති ක්‍රියාත්මක කිරීමේ කාලසීමාව වන්නා වූ ව්‍යාපෘතියේ ඉදිකිරීම් ආරම්භවීමේ දින සිට අවුරුදු අටක කාලසීමාවක් (08) සඳහා එම්/එස් වයිනා හාබර් ඉංජිනේරු කම්පැනි ලිමිටඩ් ආයතනය හරහා උත්පාදනය කරනු ලබන ලාභ සඳහා අදාළ වන්නේ ය.

## 1 වන උපලේඛනය

### (I) 2006 අංක 10 දරන දේශීය ආදායම් පනත

#### (i) ආයතන ආදායම් බද්ද

එකී ව්‍යාපෘතියේ කටයුතු තුළින් උපවිත වන ලාභ සහ ආදායම මත ව්‍යාපෘති සමාගම මත ආදායම් බදු පැනවීමට අදාළ 2006 අංක 10 දරන දේශීය ආදායම් පනතේ විධිවිධාන අවුරුදු විසි පහක (25) කාලසීමාවක් සඳහා ("බදු නිදහස් කාලසීමාව") අදාළ නොවිය යුතු ය.

එකී බදු නිදහස් කාලසීමාව ව්‍යාපෘති සමාගම විසින් බදු අය කළ හැකි ආදායම් උපයනු ලබන වර්ෂයේ සිට හෝ ව්‍යාපෘතියේ ඉදිකිරීම් කටයුතු ආරම්භ කර අවස්ථාවේ සිට ආරම්භ විය යුතු ය. මෙම අවස්ථා සඳහා 2015 මාර්තු 06 දින සිට ව්‍යාපෘති සමාගම, ශ්‍රී ලංකා ජනරජය සහ නාගරික සංවර්ධන අධිකාරිය ත්‍රෛපාර්ශවීය ගිවිසුම අත්සන් කළ දිනය වන 2016 අගෝස්තු 12 යන කාලපරිච්ඡේදය ඇතුළත් නොවිය යුතු ය.

එසේ වුව ද, ඉහත කී බදු නිදහස් කාලසීමාව අවසන්වීමෙන් පසුව, ව්‍යාපෘති සමාගමේ ලාභ සහ ආදායම සම්බන්ධයෙන් වූ ආදායම් බද්ද තත්කාලයේ බලපවත්නා දේශීය ආදායම් පනතේ විධිවිධාන ප්‍රකාරව අදාළ විය යුතු ය.

#### (ii) ලාභාංශ මත බද්ද

නිදහස් කරන ලද ලාභයෙන් කොටස් හිමියන් සඳහා බෙදාදෙනු ලබන ලාභාංශ ඉහත කී අවුරුදු විසි පහක (25) බදු නිදහස් කාලසීමාව තුළ දී සහ ඉන් පසුව එක් අවුරුද්දක් (01) සඳහා ආදායම් බද්දෙන් නිදහස් විය යුතු ය.

#### (iii) රැඳවුම් බද්ද

පහත සඳහන් අවස්ථාවල දී ව්‍යාපෘති සමාගම රැඳවුම් බදු ගෙවීමෙන් නිදහස් වන්නේ ය. එනම් -

(අ) ප්‍රාග්ධන වියදම සඳහා ලබාගන්නා විදේශ ණය මත වූ පොළීය සඳහා සහ උපදේශකවරුන් සඳහා ගෙවනු ලබන තාක්ෂණික ගාස්තු සඳහා ;

(ආ) දළ මෙහෙයුම් ආදායමෙන් සියයට තුනක් (3%) නොඉක්මවන සම්පූර්ණ ගාස්තු ප්‍රමාණයන් සඳහා පමණක් වූ කළමනාකරණ ගාස්තු සහ රාජ්‍ය භාග ගෙවීම් සඳහා ;

(ඇ) දළ මෙහෙයුම් ආදායමෙන් සියයට එකයි දශම පහක් (1.5%) නොඉක්මවන සම්පූර්ණ ගාස්තු ප්‍රමාණයක් සඳහා පමණක් වූ අලෙවිකරණ ගාස්තු සඳහා ; සහ

(ඈ) දළ මෙහෙයුම් ලාභයෙන් සියයට දහයක් (10%) නොඉක්මවන සම්පූර්ණ ගාස්තු ප්‍රමාණයක් සඳහා පමණක් වූ දිරි දීමනා කළමනාකරණ ගාස්තු සඳහා.

#### (iv) උපයන වීට් ගෙවීමේ බද්ද

ඉපයීම් මත ගෙවිය යුතු බදු මුදල් ගෙවීමෙන් (PAYE) ව්‍යාපෘති සමාගමේ ව්‍යාපෘති කාර්ය මණ්ඩලය නිදහස් වන අතර මෙම බදු ගෙවීම් නිදහස යම් දෙන ලද අවස්ථාවක දී සේවා නියුක්තිකයන් තිනක් (30) සඳහා පමණක් යටත්ව අදාළ වන්නේ ය. එම ඉහළ සීමාවට යටත්ව, මෙම බදු නිදහස ව්‍යාපෘති ක්‍රියාත්මක කිරීමේ විදේශීය කාර්ය මණ්ඩලය සඳහා ව්‍යාපෘතිය ක්‍රියාත්මක කිරීමට ලබා දුන් කාලය ඇතුළත ද සහ විදේශීය ව්‍යාපෘති මෙහෙයුම් කාර්ය මණ්ඩලය සඳහා ව්‍යාපෘතියේ වාණිජ මෙහෙයුම් කටයුතු ආරම්භ කිරීමේ දින සිට අවුරුදු දහයක (10) කාලසීමාවක් සඳහා පවතියි.

එසේ වුවද, කිසිදු සේවා නියුක්තිකයකුට මෙම අවුරුදු දහයක (10) කාලසීමාව ඉක්මවමින් මෙම නිදහස ලබා නොදිය යුතු ය. තවද, හොඳම උත්සාහ පදනමක් මත දේශීය සේවා නියුක්තිකයන් සමග විදේශීය කාර්ය මණ්ඩලය නිතරම යෙදවීමට ව්‍යාපෘති සමාගම වෙත නියම කරනු ලැබිය යුතු ය.

**(2) 2002 අංක 14 දරන එකතු කළ අගය මත බදු (වැට් බදු) පනත**

ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘතිය ක්‍රියාත්මක කිරීම සඳහා අවශ්‍යවන ව්‍යාපෘතිය ආශ්‍රිත සියලු භාණ්ඩ ආනයන සහ එම ව්‍යාපෘති ආශ්‍රිත භාණ්ඩ සහ සේවාවල දේශීය මිලදී ගැනීම් සියල්ල, එම ව්‍යාපෘති ක්‍රියාත්මක වීමේ අවුරුදු අටක (08) කාලය තුළ දී එකතු කළ අගය මත බදු (වැට් බදු) ගෙවීමෙන් නිදහස් විය යුතු ය. ව්‍යාපෘතිය සඳහා එම කොන්ත්‍රාත්කරු වෙත සැපයීම් කරනු ලබන යම් කොන්ත්‍රාත්කරුවකු හෝ උපකොන්ත්‍රාත්කරුවකු වැට් බදු පනත මගින් අවසර දී ඇති පරිදි බදු විලම්බනය සඳහා හිමිකම් ලබයි. ව්‍යාපෘති සමාගම විසින් ව්‍යාපෘතිය ක්‍රියාත්මක කිරීමේ කටයුතු ආරම්භ කරනු ලබන අවස්ථාවේ සිට 2002 අංක 14 දරන වැට් බදු පනතේ විධිවිධාන සලස්ව ඇති ආකාරයට වැට් බදු ගෙවීම සඳහා යටත් විය යුතු ය.

කෙසේ වුව ද පවතින නීතිය අනුව ව්‍යාපෘති සමාගමට ලබා දී ඇති බදු අයිතිවාසිකම් අනාගත ගැනුම්කරුවන්ට පැවරීම හා බද්දට දීම එකතු කළ අගය මත බදුගෙවීමෙන් නිදහස් විය යුතු ය.

**(3) 2011 අංක 18 දරන වරාය සහ ගුවන් තොටුපල සංවර්ධන බදු (PAL) පනත**

ව්‍යාපෘතිය ක්‍රියාත්මක කිරීමේ අවුරුදු අටක (08) කාලසීමාව තුළ දී ආනයනය කරනු ලබන ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘතිය ආශ්‍රිත භාණ්ඩ මත වරාය සහ ගුවන් තොටුපල බද්ද (PAL) ගෙවීමෙන් සහ අයකිරීමෙන් ව්‍යාපෘති සමාගම නිදහස් කරනු ලැබිය යුතු ය. පනත (08) වන අයිතමයේ සඳහන් කොන්දේසියට යටත්ව එකී ව්‍යාපෘති සමාගම භාණ්ඩ ලබාගන්නා සමාගම වන තාක්දුරට ව්‍යාපෘතිය වෙනුවෙන් ව්‍යාපෘති සමාගම විසින් කරනු ලබන සෘජු ආයෝජන මත හෝ ව්‍යාපෘතියේ කාර්ය සඳහා යම් කොන්ත්‍රාත්කරුවකු හෝ උපකොන්ත්‍රාත්කරුවකු විසින් කරනු ලබන ආනයන මත එම බදු නිදහස් කිරීම අදාළ වන්නේ ය.

**(4) 2005 අංක 5 දරන මුදල් පනත**

ව්‍යාපෘතිය සම්බන්ධයෙන් 2005 අංක 05 දරන මුදල් පනත යටතේ පනවනු ලබන ඉදිකිරීම් කර්මාන්ත ඇප අරමුදල් බදු ගෙවීමෙන් ව්‍යාපෘති සමාගම/කොන්ත්‍රාත්කරුවන් නිදහස් කරනු ලැබිය යුතු ය.

**(5) 1989 අංක 13 දරන නිෂ්පාදන බදු (විශේෂ විධිවිධාන) පනත**

අවුරුදු අටක (08) ව්‍යාපෘති ක්‍රියාත්මක කිරීමේ කාලසීමාව තුළ ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘති ආශ්‍රිත අයිතම ආනයනය සඳහා නිෂ්පාදන බදු (විශේෂ විධිවිධාන) ගෙවීමෙන් නිදහස් වේ.

**(6) 1979 අංක 40 දරන ශ්‍රී ලංකා අපනයන සංවර්ධන පනත**

අවුරුදු අටක (08) ව්‍යාපෘති ක්‍රියාත්මක කිරීමේ කාලසීමාව තුළ ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘති ආශ්‍රිත අයිතම ආනයනය කිරීම සඳහා සෙස් බදු (CESS) ගෙවීමෙන් නිදහස් විය යුතු ය.

**(7) ජාතිය ගොඩනැගීමේ බද්ද (NBT)**

ව්‍යාපෘති සමාගම, කොන්ත්‍රාත්කරු සහ උපකොන්ත්‍රාත්කරුවන් අවුරුදු අටක (08) ව්‍යාපෘති ක්‍රියාත්මක කිරීමේ කාලසීමාව තුළ ජාතිය ගොඩනැගීමේ බදු ගෙවීමෙන් නිදහස් වන්නේ ය. තවදුරටත් පවතින නීතිය අනුව ව්‍යාපෘති සමාගම වෙත ලබා දී ඇති බදු අයිතිවාසිකම් යෝජිත ගැනුම්කරුවන් වෙත පැවරීම හා බද්දට දීම ජාතිය ගොඩනැගීමේ බද්දෙන් නිදහස් වේ.

**(8) ව්‍යාපෘතියට අදාළ ආනයනය කරන භාණ්ඩ මත අය කරන රේගු බද්ද**

(රේගු ආඥාපනත - 235 වන අධිකාරය)

අකාර්ය ලැයිස්තුවේ සඳහන් භාණ්ඩ හැර, ව්‍යාපෘතියට නිසි පරිදි අදාළ කාලය වන අවුරුදු අටක (08) කාලය තුළ ආනයනය කරනු ලබන සියළුම ප්‍රාග්ධන ස්වභාවයේ භාණ්ඩ සහ ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘතියට අදාළ භාණ්ඩ (ව්‍යාපෘති සමාගම විසින් සෘජුවම ආනයනය කරන විට හෝ ව්‍යාපෘති සමාගමේ නාමය යටතේ කොන්ත්‍රාත්කරුවකු හෝ උප-කොන්ත්‍රාත්කරුවෙකු මගින් ආනයනය කරන විට) රේගු බදුවලින් නිදහස් වේ. අකාර්ය ලැයිස්තුවේ සඳහන් භාණ්ඩ සම්බන්ධයෙන් වන විට එකී භාණ්ඩ ශ්‍රී ලංකාව තුළ පූර්ණව නිෂ්පාදනය නොකරන අවස්ථාවක හෝ එකී භාණ්ඩ අවශ්‍ය ප්‍රමාණයෙන් හෝ අවශ්‍ය ගුණාත්මකභාවයෙන් යුක්තව ශ්‍රී ලංකාවෙන් මිලදී ගැනීමට නොහැකි වන විට හෝ ව්‍යාපෘතියේ අවශ්‍යතාවයන් අනුව නිසිකලට ශ්‍රී ලංකාවෙන් මිලදී ගැනීමට නොහැකි අවස්ථාවක දී ආනයනය කළ විට එවැනි භාණ්ඩ රේගු බද්දෙන් නිදහස් වේ.

ඒ අනුව සමස්ථයක් ලෙස, ව්‍යාපෘතිය ඉහත සඳහන් පරිදි අදාළ කාලය වන අවුරුදු අටක (08) කාලය තුළදී කොන්ත්‍රාත්කරුවකු හෝ උප-කොන්ත්‍රාත්කරුවෙකු මගින් ආනයනය කළ හැක්කේ එම භාණ්ඩවලට අදාළව භාණ්ඩ ලබන්නා ලෙස ව්‍යාපෘති සමාගම නම්කර ඇතිවිට පමණි. කිසියම් විටක ආනයනය කරන භාණ්ඩ වෙනත් ව්‍යාපෘතියකට අදාළ භාණ්ඩ සමග පොදුවේ ආනයනය කිරීමක් සිදුවුවහොත්, ව්‍යාපෘති සමාගමට දී ඇති සහන ව්‍යාපෘතියට අදාළ භාණ්ඩ සඳහා පමණක් උපයෝගී කරගත් බවට සහතික කිරීමේ පූර්ණ වගකීම ව්‍යාපෘති සමාගම සතු වන අතර, එම කොන්දේසි යම් හෙයකින් කඩ කිරීමක් සිදුවුවහොත්, ව්‍යාපෘතියට අදාළ නොවන සියලුම භාණ්ඩ සම්බන්ධයෙන් ගෙවිය යුතු බදු සාමාන්‍යයෙන් අදාළ වන නීති හා රෙගුලාසි වලට අනුව වහාම ගෙවීමට සිදුවේ. ව්‍යාපෘති සමාගමේ සේවයකුගේ, උපදේශකවරයෙකුගේ හෝ වෙනත් අයකුගේ පුද්ගලික භාවිතය සඳහා ව්‍යාපෘති සමාගම විසින් ආනයනය කරනු ලබන පුද්ගලික බඩු බාහිරාදිය ව්‍යාපෘතියට අදාළ භාණ්ඩ ලෙස සලකනු නොලැබේ. තවද ව්‍යාපෘති සමාගමට 2008 අංක 14 දරන ක්‍රමෝපාය සංවර්ධන ව්‍යාපෘති පනත යටතේ ලබා දෙනු ලබන නිදහස් කිරීම් සහ සහන සැලකිල්ලට ගනිමින් ව්‍යාපෘති සමාගම සමග සම්බන්ධ වන යම් කුලී ගැනුම්කරුවකුට හෝ වෙනත් අයෙකුට එකී සම්බන්ධවීම හේතුවෙන් හෝ සම්බන්ධවීම කරන කොට ගෙන මෙම පනත යටතේ වෙනයම් නිදහස් කිරීමක් හෝ සහනයක් දෙනු නොලැබේ.

## II වන උපලේඛනය

## (1) 2006 අංක 10 දරන දේශීය ආදායම් පනත

## (i) සංස්ථාපිත ආදායම් බද්ද

ආදායම් බදු පැනවීමට අදාළ 2006 අංක 10 දරන දේශීය ආදායම් පනතේ විධිවිධාන වලට අනුව අවුරුදු අටක (08) කාලයක් සඳහා වයිනා හාබර් ඉංජිනියරින් කම්පැනි ලිමිටඩ් (CHEC) ආයතනයේ කටයුතු වලින් උපචිත වන ලාභ සහ ආදායම සඳහා අදාළ නොවිය යුතු ය. එකී අවුරුදු අටක (08) බදු නිදහස් කාලසීමාව වයිනා හාබර් ඉංජිනියරින් කම්පැනි ලිමිටඩ් ආයතනය (CHEC) විසින් ව්‍යාපෘති ඉදිකිරීම් කටයුතු ආරම්භ කිරීමේ වර්ෂයේ සිට ආරම්භ විය යුතු ය.

කෙසේ වුව ද මෙම කාලපරිච්ඡේදය සඳහා 2015 මාර්තු 06 දින සිට ව්‍යාපෘති සමාගම, ශ්‍රී ලංකා ජනරජය සහ නාගරික සංවර්ධන අධිකාරිය ත්‍රෛපාර්ශ්වීය ගිවිසුම අත්සන් කළ දිනය වන 2016 අගෝස්තු 12 දින දක්වා කාලපරිච්ඡේදය ඇතුළත් නොවිය යුතු ය.

එසේ වුව ද, ඉහත කී අවුරුදු අටක (08) බදු නිදහස් කාලසීමාව අවසන් වීමෙන් පසුව, වයිනා හාබර් ඉංජිනියරින් කම්පැනි ලිමිටඩ් (CHEC) ආයතනයේ ලාභ සහ ආදායමට අදාළ ආදායම් බදු තත්කාලයේ බලපවත්නා දේශීය ආදායම් පනතේ විධිවිධාන ප්‍රකාරව අයකරනු ලැබිය යුතු ය.

මලින් සමරවික්‍රම පා.ම.,

සංවර්ධන ක්‍රමෝපාය සහ ජාත්‍යන්තර වෙළඳ අමාත්‍ය.

2016 සැප්තැම්බර් මස 19 වැනි දින දී ය.